

РЕПУБЛИКА СЕВЕРНА МАКЕДОНИЈА
ОСНОВЕН СУД КИЧЕВО
СУ04.бр.80/22
16.12.2022 година
КИЧЕВО

Врз основа на член 20 став 1 алинеја 2, член 39 и член 40 од Законот за судска служба (Сл.Весник на Р.С.М. бр.43/14, 98/15, 33/15, 06/16, 198/18 и 248/18) и Правилникот за формата и содржината на интерниот оглас, начинот на поднесување на пријавата за унапредување, начинот на спроведување на административна селекција и интервјуто, како и начинот на нивно бодирање и максималниот број на бодови од постапката на селекција во зависност од категоријата на работното место за кое е објавен интерниот оглас (Сл.Весник на Р.С.М. бр.275/20), Основен суд Кичево на ден 16.12.2022 година, објавува:

ИНТЕРЕН ОГЛАС БРОЈ 1/2022
за унапредување на судски службеници
во Основен суд Кичево

Се распишува Интерен оглас за унапредување на 4 (четири) судски службеници за следните работни места:

1. Ниво В3, шифра СУД0101В03001, Судски соработник - 2 извршители;

Посебни услови:

Степен и вид на образование: најмалку 300 кредити стекнати според ЕКТС или завршен најмалку VII/1 степен – правен факултети и положен правосуден испит

Работно искуство:

Најмалку една година работно искуство во структурата.

Нето плата

31.114,00 денари.

Дневното и неделното работно време е од 7:30 часот до 15:30 часот, од понеделник до петок .

2. Ниво Г2 ,шифра СУД0101Г02001, Виш судски референт –извршител во писарница - 2 извршители;

Посебни услови:

Степен и вид на образование: најмалку вишо или средно образование од соодветна струка

Работно искуство :

Најмалку 2 години работно искуство во структурата.

Нето плата

20.962,00 денари

Дневното и неделното работно време за сите работни места, од понеделник до петок од 7:30 часот до 15:30 часот .

На интерниот оглас може да се јави судски службеник вработен во Основен суд Кичево, кој ги исполнува посебните услови за пополнување на работното место пропишани за соодветното ниво со Законот за судска служба и Правилникот за внатрешна организација и систематизација на работните места во Основен суд Кичево како и условите предвидени согласно член 39 став 5 од Законот за судска служба и тоа:

- да е оценет со оцена „особено се истакнува“ или „се истакнува“ при последното оценување,

- да е на работно место на непосредно пониско ниво или да е на работно место во рамки на истата категорија во која е работното место за кое е објавен интерниот оглас,

- да поминал најмалку две години на работно место на кое е распореден,

- да не му е изречена дисциплинска мерка во последната година пред објавувањето на интерниот оглас.

Кандидатите се должни да поднесат пријава за унапредување и докази за исполнување на посебните услови за работното место, како и условите определени согласно член 39 став 5 од Законот за судска служба, во оригинал или копија заверена на нотар.

Кон пријавата кандидатите можат да ги приложат во скенирана форма и следните докази:

- потврди за успешно реализирани обуки како посетител/обучувач, не постари од 5 години, и/или

- потврди за успешно реализирано менторство, како ментор /менториран.

Во пријавата, покрај доказите, задолжително треба да содржи: име и презиме на кандидатот, тековно работно место, ниво, звање и работно искуство на пријавениот кандидат, како и податоци во врска со член 39 став (5) од Законот за судска служба.

Рокот за поднесување на пријавите изнесува 5 (пет) дена од денот на објавување на интерниот оглас на веб страницата на судот.

Условите наведени во огласот, кандидатите треба да ги исполнуваат во моментот на пријавувањето.

Во пријавата кандидатите се должни под материјална и кривична одговорност да потврдат дека податоците во пријавата се точни, а доставените докази верни на оригиналот. Кандидатот кој внесол лажни податоци во пријавата или се утврди дека внесол лажни податоци, се дисквалификува од натамошна постапка.

Пријавата со доказите, кандидатите се должни да ја достават преку приемната писарница на Основен суд Кичево до Комисијата за селекција за унапредување, истата може да се најде електронски на интернет страницата www.oskicevo.mk или да се подигне лично во просториите на судот.

Времето и датумот на одржување на административна селекција и интервјуто ќе бидат објавени на погоренаведената интернет страница на судот

ОСНОВЕН СУД КИЧЕВО